



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] SATURDAY, 18th SEPTEMBER, 2021/BHADRA 27, 1943 [No. 33

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે કાટેલ

હુકમ

નાં. જે/એમએજ/સા.પ્ર.પરીક્ષા/જા.નામુ/વશી-૮૦૭/૨૦૨૧.-જિલ્લા શિક્ષણાધિકારીશ્રી, મોરબીના પત્ર ક્રમાંક : પરીક્ષા/જુલાઈ-૨૦૨૧/૨૦૨૧/૩૩૧૨, તા. ૦૫-૦૭-૨૦૨૧ના પત્રથી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ધોરણ-૧૦ અને ૧૨ (સામાન્ય અને વિજ્ઞાન પ્રવાહ) ની જુલાઈ-૨૦૨૧ની પરીક્ષાઓ તા. ૧૫-૦૭-૨૦૨૧ થી તા. ૨૮-૦૭-૨૦૨૧ દરમિયાન મોરબી જિલ્લામાં આયોજન થનાર છે. જે પરીક્ષાનો સમય સવારના સેશનમાં ૧૦-૦૦ થી ૦૧-૧૫ કલાક અને બપોરના સેશનમાં ૦૨-૩૦ કલાકથી ૦૬-૦૦ કલાક સુધીનો છે. મોરબી જિલ્લા ખાતેના આ સાથે સામેલ લીસ્ટ મુજબના પરીક્ષા કેન્દ્રોમાં આ જાહેર થયેલ શાંતિપુર્ણ વાતાવરણમાં યોજાય તેમજ પરીક્ષાની કાર્યવાહીમાં કોઈપણ જાતની રૂકાવટ ન આવે તે અને કાયદો-વ્યવસ્થા જળવાઈ રહે તે માટે ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું પરીક્ષા કેન્દ્રના ૧૦૦ મીટર આજુબાજુના વિસ્તારમાં ઝેરોક્ષ અથવા લીથો કે અન્ય કોઈ રીતે પરીક્ષા કાર્યમાં ગેરરીતી કરવા કોર્પીંગ વગેરે ગેરકાયદેસર કૃત્ય ન થાય તે માટે જરૂરી જાહેરનામું પ્રસિધ્ધ કરવા દરખાસ્ત કરેલ છે. જેથી ઉક્ત પરીક્ષાઓ શાંતિપુર્ણ વાતાવરણમાં યોજાય અને પરીક્ષા કાર્યવાહીમાં કોઈપણ જાતની રૂકાવટ ન આવે તે માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ અધિકારની રૂએ હું, એન. કે. મુછાર, અધિક જિલ્લા મેજસ્ટ્રેટ, મોરબી, આથી ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ધોરણ-૧૦ અને ૧૨ (સામાન્ય અને વિજ્ઞાન પ્રવાહ) ની જુલાઈ-૨૦૨૧ની પરીક્ષાઓ જાહેર કરવામાં આવેલ કેન્દ્રો પૈકી મોરબી જિલ્લા વિસ્તારના આ સાથે સામેલ લીસ્ટ મુજબના પરીક્ષા કેન્દ્રોમાં પરીક્ષા સ્થળની આસપાસના ૧૦૦ મીટર (એકસો મીટર)ના વિસ્તારમાં તા. ૧૫-૦૭-૨૦૨૧, તા. ૧૬-૦૭-૨૦૨૧, તા. ૧૮-૦૭-૨૦૨૧, તા. ૨૩-૦૭-૨૦૨૧, તા. ૨૫-૦૭-૨૦૨૧, તા. ૨૬-૦૭-૨૦૨૧, તા. ૨૭-૦૭-૨૦૨૧ તથા તા. ૨૮-૦૭-૨૦૨૧ ના રોજ પરીક્ષા સમય દરમિયાન નીચે મુજબના પરિશિષ્ટની વિગતે ગેરરીતી કરવાના ઈરાદાથી કે અનિયમિતતા ઉભી કરવા અને પરીક્ષા કાર્યમાં ખલેલ પાડવાના ઈરાદાથી ચાર કરતા વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં તેમજ પરીક્ષા સ્થળે મોબાઈલ ફોન લઈ જવો નહીં તેમજ નિર્દિષ્ટ વિસ્તારની આસપાસ ઝેરોક્ષ અથવા લીથો કે અન્ય કોઈ રીતે પરીક્ષા કાર્યમાં ગેરરીતી કરવા કોર્પીંગ કરવા વગેરે ગેરકાયદેસર કૃત્ય કરવું નહીં તેવો હુકમ ફરમાવું છું.

[illegible]

[illegible]

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિ કે વ્યક્તિ સમુહ, તેમજ ઓળખપત્ર ધરાવતા પરીક્ષાર્થીઓને તેમજ પરીક્ષા કાર્યમાં રોકાયેલ તમામ વ્યક્તિઓને (પરીક્ષાર્થીઓ મોબાઈલ ફોન સાથે લઈ જઈ શકશે નહીં.)
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.

હું એવો આદેશ કરું છું કે, આ હુકમ મોરબી જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૧૩મી, માહે જુલાઈ-૨૦૨૧ ના રોજ મારી સહી તથા કચેરીનો સીક્રો લગાડી બહાર પાડ્યો.

મોરબી, ૧૩ માહે જુલાઈ, સને ૨૦૨૧.

એન. કે. મુછાર
અધિક જિલ્લા મેજસ્ટ્રેટ,
મોરબી જિલ્લા.

